

ఇంటర్ పూర్వ విద్యార్థుల ఆత్మీయ సమ్మేళనం



ప్రజాజ్యోతి

మహాబూబ్ నగర్

నాగర్ కర్నూల్ వనపర్తి జోగులాంబ నారాయణపేట

సోమవారం 15 సెప్టెంబర్ 2025 పేజీలు : 10

హరికథ సినిమా పోస్టర్ ను రిలీజ్ చేసిన మంత్రి వాకిటి శ్రీహరి

హరికథ సినిమా విడుదల తేదీని మంత్రి అనౌన్స్



మంత్రి నియోజకవర్గ ప్రతినిధి, సెప్టెంబర్ 14 (ప్రజా జ్యోతి): ఈ ప్రాంతం వారు సినిమా రంగంలో ఇంత ఎత్తుకు ఎదిగి ఈరోజు నా చేతిలో మీదుగా హరికథ మూవీ రిలీజ్ పోస్టర్ ను నా చేతిలో మీదుగా విడుదల చేయించడం గర్వంగా ఉందని మంత్రి - మిగతా3లో

వెంకటేష్ కుటుంబాన్ని పరామర్శించిన ఎమ్మెల్యే దేవరకర్త సెప్టెంబర్ 14 ప్రజా జ్యోతి

దేవరకర్త వ్యవసాయ మార్కెట్ కమిటీ మాజీ చైర్మన్ వెంకటేష్ కుటుంబాన్ని ఆదివారం స్థానిక ఎమ్మెల్యే మధుసూదన్ రెడ్డి పరామర్శించారు. వెంకటేష్ మాతృమూర్తి



అలివేలమ్మ ఆకస్మిక మృతి పట్ల ఈ విషయం తెలుసుకున్న ఎమ్మెల్యే జిఎంఆర్ వెంకటేష్ ఇంటికి వెళ్లి వారి కుటుంబ సభ్యులను పరామర్శించారు. ఎమ్మెల్యే వెంట టిపిసిసి ఆర్గనైజర్ సెక్రెటరీ అరవింద్ కుమార్ రెడ్డి, మార్కెట్ కమిటీ ఉపాధ్యక్షులు హనుమంత్ రెడ్డి, దేవస్థానం చైర్మన్ నరసింహారెడ్డి, రఘువర్మ రాంపండు రామకృష్ణారెడ్డి బుచ్చన్న శ్రీనివాస్ రెడ్డి చంద్రమౌళి చంద్రశేఖర్ రెడ్డి రాఘవేంద్ర బాలరాజ్ నరసింహ బన్నీతదితరులు పాల్గొన్నారు.

రాష్ట్ర పశుసంవర్ధక క్రీడల యువజన శాఖ మంత్రి వాకిటి శ్రీహరి

మంత్రిని సన్మానించిన భూ నిర్వాసితులు

రాష్ట్ర ప్రభుత్వం ఎకరాకు 20 లక్షలు ఇస్తానన్న నష్టపరిహారానికి కొడంగల్ ఎత్తిపోతల పథకంలో భూములు కోల్పోతున్న రైతులు సమ్మతించడంతో దసరాకు ముందే ముఖ్యమంత్రి నారాయణపేట కొడంగల్ ఎత్తిపోతల పథకాన్ని రాష్ట్ర ముఖ్యమంత్రి అనుమతి రేవంత్ రెడ్డి చేతులమీదుగా శంకుస్థాపన కార్యక్రమం ఉంటుందని మంత్రి వాకిటి శ్రీహరి అన్నారు. కొడంగల్ ఎత్తిపోతల పథకంలో భూములు కోల్పోయిన రైతులకు అండగా నిలిచేందుకు రాష్ట్ర ప్రభుత్వం 14 నుంచి 20 లక్షలకు నష్టపరిహారం పెంచి రైతులకు ఇచ్చేందుకు రాష్ట్ర ప్రభుత్వం కృషి చేస్తున్నందున సీఎం రేవంత్ రెడ్డికి రాష్ట్ర పశుసంవర్ధక క్రీడల శాఖ మంత్రి వాకిటి శ్రీహరి నారాయణపేట జిల్లా రైతుల తరపున ప్రత్యేక కృతజ్ఞతలు తెలిపారు.



దసరాకు ముందే కొడంగల్ ఎత్తిపోతల పథకానికి సీఎం శంకుస్థాపన

దసరాకు ముందే కొడంగల్ ఎత్తిపోతల పథకానికి సీఎం శంకుస్థాపన



మల్లుల నియోజకవర్గ ప్రతినిధి, సెప్టెంబర్ 14 (ప్రజా జ్యోతి): రాష్ట్ర ప్రభుత్వం ఎకరాకు 20 లక్షలు ఇస్తానన్న నష్టపరిహారానికి కొడంగల్ ఎత్తిపోతల పథకంలో భూములు కోల్పోతున్న రైతులు సమ్మతించడంతో దసరాకు ముందే మల్లుల నారాయణపేట కొడంగల్ ఎత్తిపోతల పథకాన్ని రాష్ట్ర ముఖ్యమంత్రి ఎనుముల రేవంత్ రెడ్డి చేతులమీదుగా శంకుస్థాపన కార్యక్రమం ఉంటుందని మంత్రి వాకిటి శ్రీహరి అన్నారు. కొడంగల్ ఎత్తిపోతల పథకంలో భూములు కోల్పోయిన రైతులకు అండగా నిలిచేందుకు రాష్ట్ర ప్రభుత్వం 14 నుంచి 20 లక్షలకు నష్టపరిహారం పెంచి రైతులకు ఇచ్చేందుకు రాష్ట్ర ప్రభుత్వం కృషి చేస్తున్నందున సీఎం రేవంత్ రెడ్డికి రాష్ట్ర పశుసంవర్ధక మత్స్య పాడి పరిశ్రమ అభివృద్ధి క్రీడలు యువజన శాఖ మంత్రి వాకిటి శ్రీహరి రైతులకు వివరించగా అట్టి నిర్ణయానికి భూములు కోల్పోతున్న రైతులు ఏకీభవిస్తూ సంతోషం వ్యక్తం చేశారు. అనంతరం భూ నిర్వాసితులు సీఎం రేవంత్ రెడ్డికి,మంత్రి వాకిటి శ్రీహరికి, మంత్రివర్గానికి కృతజ్ఞతలు తెలుపుతూ రాష్ట్ర పశు సంవర్ధక క్రీడల యువజన శాఖ మంత్రి వాకిటి శ్రీహరికు పూల మొక్కలు, పుస్తకాలు అందజేశారు. ఈ సందర్భంగా మంత్రి వాకిటి శ్రీహరి మాట్లాడుతూ తెలంగాణ రాష్ట్రంలో ముఖ్యమంత్రి రేవంత్



రెడ్డి పాలనలో మల్లుల నారాయణపేట కొడంగల్ ఎత్తిపోతల పథకానికి ప్రభుత్వం ఇచ్చే నష్టపరిచారానికి ఒప్పుకొని రైతులు సంతోషంగా భూములను ఇవ్వడానికి ముందుకు రావడం అనేది సీఎం రేవంత్ రెడ్డికి, కాంగ్రెస్ పార్టీకే దక్కుతుందని మంత్రి వాకిటి శ్రీహరి అన్నారు. గత పాలకులు 69 జీవోని చూపించి కాలం వెళ్లబుచ్చుతూ నారాయణపేట జిల్లా రైతాంగాన్ని ప్రజలను మోసం చేశారని ఉమ్మడి జిల్లా వాసి ముఖ్యమంత్రి రేవంత్ రెడ్డి పాలనలో సాగునీటికి తాగు నీటికి జిల్లా వాసులు పడుతున్న కష్టాలను ఈ ప్రాంత కరువు పరిస్థితిని గమనించి జీవో 14 నెంబర్ జారీచేసి 4వేల 3 వంద 50 కోట్లతో నిధులను మంజూరు చేసి లక్ష 25 వేల ఎకరాలకు సాగునీరు అందించి ఈ ప్రాంతాన్ని సస్యశ్యామలంగా చేసేందుకు ఎవరు ఎన్ని అడ్డంకులు సృష్టించిన ఈ ప్రాంత రైతుల ముఖాల్లో ఆనందం చూసేందుకు రైతులు ఇబ్బందులు పడకుండా ఎకరాకు 20 లక్షల రూపాయలు ఇచ్చేందుకు ఒక సాహసోపేతమైన నిర్ణయం తీసుకొని కొడంగల్ ఎత్తిపోతల పథకానికి శ్రీకారం చుట్టిన ఘనత రాష్ట్ర ముఖ్యమంత్రి సీఎం రేవంత్ రెడ్డికి కాంగ్రెస్ పార్టీకే దక్కుతుందని మంత్రి అన్నారు. ఈ ప్రాంత అభివృద్ధిని వ్యతిరేకిస్తున్న కొందరు అడ్డంకులు సృష్టించిన రైతులను రెచ్చగొట్టే రాజకీయాలు చేసిన వాటికి అన్నిటికీ ఫులిస్లాప్ పెట్టి రైతులు సంతోషపడే నష్టపరిహారం ఇవ్వడంతో కొడంగల్ ఎత్తిపోతల పథకానికి రైతులు భూములను ఇవ్వడానికి ముందుకు రావడం ప్రజాస్వామ్య దేశంలో ఏ రాష్ట్రంలోనూ ఎక్కడ జరగలేదని కాంగ్రెస్ ప్రభుత్వం పేదలను రైతులను అర్థం చేసుకున్న రేవంత్ రెడ్డి రైతులను సంతోషకరమైన ఎకరానికి 20 లక్షలు నష్టపరిహారం ఇస్తామని అనడం కాంగ్రెస్ ప్రభుత్వం పాలనలోనే సాధ్యమని మంత్రి వాకిటి శ్రీహరి అన్నారు. ఇట్టి సమావేశంలో భూ నిర్వాసితులు, రైతులు ప్రజలు తదితరులు పాల్గొన్నారు.

హరికథ సినిమా పోస్టర్ ను రిలీజ్ చేసిన మంత్రి వాకిటి శ్రీహరి

-మొదటిపేజీ తరువాయి

వాకిటి శ్రీహరి అన్నారు. ఆదివారం నారాయణపేట జిల్లా మల్లుల పట్టణ కేంద్రంలోని మంత్రి నివాసంలో హరికథ చిత్ర యూనిట్ సభ్యుల ఆధ్వర్యంలో కిరణ్,రంజిత్, సజ్జన్,అఖిల్ రామ్,లావణ్య రెడ్డి, కీర్తి ప్రధాన పాత్రలలో తెరకెక్కుతున్న చిత్రం ‘హరికథ’. ఐరావత సినీ కలర్స్ బ్యానర్ పై రంజిత్ కుమార్ గౌడ్,వివేకా నంద, రఘు,కవిత సంయుక్తంగా ఈ సినిమాను నిర్మించగా అశోక్ కడూర్,రాంపురం వెంకటేశ్వర్ రెడ్డి సమర్పణలో అనుదీప్ రెడ్డి దర్శకత్వం వహించిన లవ్ %ద% ఫ్యామిలీ ఎంటర్ టైన్ గా తెరకెక్కుతున్న హరికథ సినిమా థియేట్రికల్ రిలీజ్ పోస్టర్ ను రాష్ట్ర పశుసంవర్ధక మత్స్య పాడి పరిశ్రమ అభివృద్ధి క్రీడలు యువజన శాఖ మంత్రి వాకిటి శ్రీహరి విడుదల చేశారు. అనంతరం నవంబర్ 7న హరికథ సినిమా విడుదల తేదీని మంత్రి అనౌన్స్ చేస్తూ చిత్ర యూనిట్ కు అభినందలు తెలియజేశారు. ఈ సందర్భంగా మంత్రి వాకిటి శ్రీహరి మాట్లాడుతూ ఈ ప్రాంతానికి చెందిన వ్యక్తులు సినిమా రంగంలో ఒక స్థానాన్ని సంపాదించుకొని పెద్ద ఎత్తుకు ఎదిగి ఈరోజు నా అపాయింట్మెంట్ తీసుకుని పోస్టర్ రిలీజ్ చేయడం ఒక ఎత్తు అయితే నేను వారి అపాయింట్మెంట్ తీసుకునే రోజుకు ఎదగాలని మనస్ఫూర్తిగా కోరుకుంటున్నానని మంత్రి వాకిటి శ్రీహరి తెలిపారు. ఒక కళాకారుడు కళా నైపుణ్యం ద్వారా ఒక చక్కటి మెసేజ్ అందించే చిత్రాలను మనం ఎన్నో చూస్తూ ఉంటాం అలాంటి చిత్రాలలో ఒకటి హరికథ చిత్రం అన్నారు. నవంబర్ 7న విడుదల కానున్న ఈ హరికథ చిత్రం పెద్ద ఎత్తున ఆదాలని భవిష్యత్తులో మన ప్రాంతం వాళ్లు కూడా సినిమా రంగంలో మేమేమి తీసిపోమనేవిధంగా ఎదగాలని కోరుకుంటున్నానని మంత్రి వాకిటి శ్రీహరి అన్నారు. ఈ సందర్భంగా చిత్ర దర్శకుడు అనుదీప్ రెడ్డి మాట్లాడుతూ హరికథ సినిమా వినూత్నమైన సినిమా అన్ని వర్గాలకు నచ్చే కుటుంబ, ప్రేమ కథా చిత్రం ఎక్కడా రాజీ పడకుండా అందరికీ నచ్చేలా తీర్చిదిద్దిన సినిమా ఇది అని చెప్పడం జరిగింది. చిత్ర నిర్మాతలు మాట్లాడుతూ దర్శకుడు చెప్పిన కథ చాలా బాగా నచ్చింది,సినిమా కూడా బాగా వచ్చింది.నవంబర్ 7 న విడుదల అవ్వబోతున్న ఈ చిత్రాన్ని ప్రేక్షకులు తప్పకుండా చూడాలని కోరుతూ మా సినిమా థియేట్రికల్ రిలీజ్ పోస్టర్ ని విడుదల విడుదల చేసేందుకు గాను హరికథ మూవీ యూనిట్ సభ్యులు రాష్ట్ర పశుసంవర్ధక క్రీడల యువజన శాఖ మంత్రి వాకిటి శ్రీహరికి కృతజ్ఞతలు తెలిపారు. ఈ కార్యక్రమంలో

కిరణ్, రంజిత్, సజ్జన్, అఖిల్ రామ్, లావణ్య రెడ్డి, కీర్తి, మాన్యం భాస్కర్, పద్మ నిమ్మగోటి, కృష్ణ పెనుమర్తి కాంగ్రెస్ పార్టీ నాయకులు కార్యకర్తలు పాల్గొన్నారు.

ఇంటర్ పూర్వ విద్యార్థుల-ఆత్మీయ సమ్మేళనం

-40 ఏళ్ల అపూర్వ కలయిక
-విడదీయరాని స్నేహబంధం
-గురువులకు ఘన సన్మానం
-1983-1985 ఇంటర్ బ్యాచ్

నారాయణపేట నియోజక వర్గం ప్రతినిధి సెప్టెంబర్ 14 (ప్రజా జ్యోతి) నారాయణపేట ప్రభుత్వ జూనియర్ కళాశాల 1983-85 బ్యాచ్ ఇంటర్ పూర్వ విద్యార్థుల ఆత్మీయ సమ్మేళనం ఆదివారం నారాయణపేట పట్టణం లోని శిలా గార్డెన్ లో ఘనంగా నిర్వహించారు. నాలుగు దశాబ్దాల అనంతరం కలసిన చిన్ననాటి మిత్రులచే ఆప్యాయంగా పలకరింపులు, చిన్ననాటి జ్ఞాపకాలను నెమరు వేసుకుని, యోగక్షేమాలను తెలుసుకొని సంబరపడ్డారు.

అప్పుడు చదువు చెప్పిన గురువులు పోలప్ప, విట్టల్ రావు ఆర్య, విట్టల్ రావు నామాజీ, దౌలత్ తదితరులకు ఘనంగా సన్మానించి ఆశీస్సులను పొందారు. సుమారు 102 మంది పూర్వ విద్యార్థులు ఒకే వేదికపై కలిసి ఫోటోలు దిగి ఆనందపడ్డారు. చిన్నారులు నిర్వహించిన సంస్కృతి కార్యక్రమాలు ఆకట్టుకున్నాయి. ఈ వేడుకల్లో పూర్వ విద్యార్థులు ఉదయ్ కుమార్, మాణిక్ ప్రభు, శ్యాంసుందర్ గౌడ్, సరాఫ్ నాగరాజ్, పగడాకుల శ్రీనివాస్ , ఆర్పంచి రవి, నారాయణమ్మ, ఉమాదేవి, లక్ష్మి, పద్మావతి, విరోబా, మురళి, శివశంకర్, రోసినప్ప తదితరులు పాల్గొన్నారు.



టీ యు డబ్ల్యూ జే రాష్ట్ర కౌన్సిల్ నెంబర్ కు ఘన సన్మానం

జర్నలిస్టులకు మిత్రులకు ఎల్లప్పుడూ అందుబాటులో ఉంటా టీ యు డబ్ల్యూ జే ఐ జే యు సభ్యులకు కోసం నిరంతరం పోరాడుతా రాష్ట్ర కార్యదర్శి మధు గౌడ్

పెబ్బేరు సెప్టెంబర్ 14 (ప్రజా జ్యోతి): పెబ్బేరు ఉమ్మడి మండలాలలో 37 సంవత్సరాలుగా పాత్రికేయ వృత్తిలో ఎన్నో ఒడిదుడుకులను ఎదుర్కొంటూ ముందుకు సాగుతున్న ఎన్. శ్రీనివాసులు, 1988 సంవత్సరంలో తన పాత్రికేయ వృత్తి ఎంకుకొని, ఉదయించే సూర్యుడిలా “ఉదయం” పేపర్ లో కలమే ఆయుధంగా ప్రయాణం మొదలు పెట్టి.ఆంధ్ర “ప్రభ” లో ప్రబోధించే పాత్రికేయుడిగా కాంతిని వెలిగించి.వాస్తవాలను వ్రాసే వార్త శీనన్న”గా విరాజిల్లి..రాష్ట్ర ఆత్మగౌరవ పత్రిక లో అందరిని ఆప్యాయంగా పలకరించే నమస్తే శీనన్నగా నడుస్తూ...శ్వాస ఉన్నంతవరకు ‘కలం’ వదిలిపెట్టని విక్రమార్కుడిలా.నాడు వార్తాశీనన్నగా... నేడు నమస్తేశీనన్నగా..యువ జర్నలిస్టులకు మార్గదర్శకంగా ఉంటా...అందరి మనోభావాలను గౌరవిస్తూ... ప్రెస్ క్లబ్ గౌరవ అధ్యక్షులుగా..మా వెన్నంటూ ఉంటా- పాత్రికేయ విలువలను కాపాడుతూ...సలహాలు సూచనలు ఇస్తూ కలంతో ప్రజలు గళం విప్పేలా కథనాలు ఎన్నో రాస్తూ పాత్రికేయ వృత్తికే... జీవితం అంకితం చేసిన మా 37 సంవత్సరాల సీనియర్ పాత్రికేయులు “వార్తా-శీనన్న”కు టీయుడబ్ల్యూజే ఐజేయు కు రాష్ట్ర కౌన్సిల్ సభ్యులుగా ఎన్నికైన శుభ సందర్భంగా పెబ్బేర్ ప్రెస్ క్లబ్ సభ్యులు ఏర్పాటు చేసిన సన్మాన సభకు టీయుడబ్ల్యూజే ఐజేయు రాష్ట్ర కార్యదర్శి జి.మధు గౌడ్ ముఖ్య అతిథులుగా హాజరై,రాష్ట్ర



కౌన్సిల్ సభ్యులుగా ఎన్నికైనందున నారాయణదాస్. శ్రీనివాసులు కు రాష్ట్ర కమిటీ,జిల్లా అధ్యక్షులు మాధవరావు, ప్రధాన కార్యదర్శి రాజు, సీనియర్ పాత్రికేయులు బాలస్వామి, ప్రశాంత్, జిల్లా కోశాధికారి మన్యం, నియోజకవర్గ అధ్యక్షులు విజయకుమార్, ప్రధాన కార్యదర్శి పి.బాలారాజు,ప్రెస్ క్లబ్ అధ్యక్షులు జి.బాలవర్ధన్,ప్రధాన కార్యదర్శి పరశురాం, ఉపాధ్యక్షులు పూజారి గోపి,ప్రెస్ క్లబ్ సభ్యులు ఘనంగా మెమొంట్ తో సన్మానించారు.ఈ కార్యక్రమంలో రాష్ట్ర కౌన్సిల్ సభ్యులు శ్రీనివాసులు మాట్లాడుతూ ఇచ్చిన పదవిని బాధ్యతగా నిర్వహిస్తానని, జర్నలిస్టుల సమస్యలకు ముందుండి పోరాడుతానని, దేశంలోనే పెద్ద యూనియన్ లో రాష్ట్ర కౌన్సిల్ సభ్యులుగా ఎన్నిక చేసిన రాష్ట్ర నాయకులకు ధన్యవాదాలు తెలియజేశారు. ఈ కార్యక్రమంలో పెబ్బేర్, శ్రీరంగాపూర్ పాత్రికేయులు పాల్గొన్నారు.

జర్నలిస్టుల ఆరోగ్యమే ఐక్యత ఫౌండేషన్ లక్ష్యం



ఐక్యత ఫౌండేషన్ చైర్మన్ టాన్స్ సీ ఓ ఓ సుంకిరెడ్డి రాఘవేందర్ రెడ్డి 130 మంది జర్నలిస్టులకు ఉచిత వైద్య సేవలు

కల్వకుర్తి, సెప్టెంబర్ 14 (ప్రజా జ్యోతి) : జర్నలిస్టుల ఆరోగ్యమే ఐక్యత ఫౌండేషన్ లక్ష్యమని ఐక్యత ఫౌండేషన్ చైర్మన్ టాన్స్ సీ ఓ ఓ సుంకిరెడ్డి రాఘవేందర్ రెడ్డి అన్నారు. ఆదివారం కల్వకుర్తి పట్టణంలోని ఐక్యత ఫౌండేషన్ కార్యాలయంలో కల్వకుర్తి, వెల్లండ, చారగొండ, మండలాలకు చెందిన జర్నలిస్టులు వారి కుటుంబ సభ్యుల ఆరోగ్యం, సంక్షేమాన్ని దృష్టిలో ఉంచుకొని వన్ మేడి హబ్ సహకారంతో ఉచిత మొబైల్ హెల్త్ క్యాంప్ విజయవంతమైంది అన్నారు. ఈ క్యాంప్ లో మూడు మండలాలకు చెందిన 130 మంది మీడియా మిత్రులకు సాధారణ ఆరోగ్య పరీక్షలు, రక్తపరీక్ష, క్రియాటినిన్, బిలిరుబిన్, కొలెస్ట్రాల్, కాల్షియం, %నపా1౨% వంటి దయాగ్నోస్టిక్ టెస్టులు ఉచితంగా చేశారు. అలాగే ఆరోగ్య సమస్యలపై నిపుణుల సలహాలు, సూచనలు, ఆర్గానిక్ హెల్త్ కిట్స్ జర్నలిస్టులకు అందచేశారు. ఈ సందర్భంగా ఐక్యత ఫౌండేషన్ చైర్మన్, టాన్స్ సీ ఓ ఓ సుంకిరెడ్డి రాఘవేందర్ రెడ్డి మాట్లాడుతూ సమాజాన్ని మేల్కొల్పుడంలో జర్నలిస్టులు పాత్ర కీలకం అన్నారు. నిరంతరం ప్రజా సమస్యలను ప్రభుత్వాలకు తెలియజేస్తూ ప్రభుత్వ విధానాలను ప్రజలకు తెలియజేయడం పై ఉన్న శ్రద్ధ జర్నలిస్టులకు వారి ఆరోగ్యంపై లేదన్నారు. సమాజ క్రేయస్సు కోసం జర్నలిస్టులు ప్రతినిత్యం పనిచేస్తూ మానసిక ఒత్తిడికి గురవుతున్న జర్నలిస్టుల ఆరోగ్యం వారి కుటుంబ సభ్యుల ఆరోగ్యాని పెంపొందించాలనే ఉద్దేశంతో ఈ క్యాంప్ ఏర్పాటు చేశాం అన్నారు. భవిష్యత్తులో కూడా ఇలాంటి సేవ కార్యక్రమాలు కొనసాగిస్తామని వారు



తెలిపారు.జర్నలిస్టులు మాట్లాడుతూ మా వృత్తి కారణంగా మేము తరచూ ఆరోగ్య పరీక్షలు చేయించుకోలేము. మా కుటుంబ సభ్యుల ఆరోగ్యంపై శ్రద్ధ పెట్టే సమయం ఉండదన్నారు. కానీ జర్నలిస్టులు వారి కుటుంబాల ఆరోగ్యాన్ని పెంపొందించాలనే ఉద్దేశంతో ఐక్యత ఫౌండేషన్ వన్ మేడి హబ్ సహకారంతో ఈ అవకాశం కల్పించాడం చాలా సంతోషంగా ఉందన్నారు. ఇంత గొప్ప కార్యక్రమం నిర్వహించిన సుంకిరెడ్డి రాఘవేందర్ రెడ్డి కి కృతజ్ఞతలు తెలిపారు.ఈ క్యాంప్ లో వివిధ మండలాల జర్నలిస్టులు, వన్ మేడి హబ్ సభ్యులు సంతోష్, సాయి, ఐక్యత ఫౌండేషన్ సభ్యులు నరేందర్ గౌడ్, రఘు,యాదయ్య, రమేష్ నాయక్, కొండల్, యాదవ్, గణేష్, కొండల్ యాదవ్, రమేష్ నాయక్, యాదయ్య, శ్రీపతి, శేఖర్, శ్రీను, మహేష్, కళ్యాణ్, భాస్కర్, తదితరులు పాల్గొన్నారు.

హైకోర్టు జడ్జి విజయసేన్ రెడ్డిని కలిసిన కల్వకుర్తి బార్ అసోసియేషన్ సభ్యులు



కల్వకుర్తి, సెప్టెంబర్ 14 (ప్రజా జ్యోతి): తెలంగాణ రాష్ట్ర హైకోర్టు జడ్జి, రాష్ట్ర నూతన కోర్టు బిల్డింగ్ కమిటీ మెంబర్ విజయసేనారెడ్డిని ఆదివారం కల్వకుర్తి కోర్టు బార్ సోసియేషన్ అధ్యక్షుడు నరేందర్ రెడ్డి ఆధ్వర్యంలో హైదరాబాద్ లోని హైకోర్టులో మర్యాదపూర్వకంగా కలిశారు. అనంతరం కల్వకుర్తి బార్ అసోసియేషన్ సభ్యులు కల్వకుర్తి కోర్టు నూతన భవన నిర్మాణ ఏర్పాటు కోసం వినతి పత్రం అందజేశారు, అనంతరం శాలువాతో సత్కరించారు. ఈ సందర్భంగా అధ్యక్షుడు నరేందర్ రెడ్డి మాట్లాడుతూ కల్వకుర్తి కోర్టు పరిధిలో ఐదు ఎకరాల పైన స్థలం ఉందని, కావున కల్వకుర్తి కోర్టుకు నూతన భవనం ఏర్పాటు కోసం నిధులు మంజూరు చేస్తే ఎంతో ఉపయోగంగా ఉంటుందని జస్టిస్ విజయసేనారెడ్డికి వివరించారు. కోర్టుకు పాత భవనం ఉన్నందున ఇబ్బందులు ఎదురవుతున్నాయని, నూతన భవన నిర్మాణం కోసం తమ వంతుగా కృషి చేయాలని విన్నవించారు. స్పందించిన జస్టిస్ విజయ సేనారెడ్డి పరిష్కారం కోసం తగిన చర్యలు తీసుకుంటానని కల్వకుర్తి బార్ అసోసియేషన్ సభ్యులకు హామీ ఇచ్చారు. జస్టిస్ విజయ సేన రెడ్డిని కలిసిన వారిలో సీనియర్ న్యాయవాదులు వి. వెంకటరెడ్డి , భాస్కర్ రెడ్డి, బార్ ప్రధాన కార్యదర్శి ఎస్. మల్లేష్, న్యాయవాది మల్లేష్ తదితరులు పాల్గొన్నారు.

‘పెన్నెన్లు పెంచే వరకు కాంగ్రెస్ సర్కార్ పై ఉద్యమం ఆగదు - ఎమ్మార్పీఎస్ పిలుపు

-కాంగ్రెస్ పార్టీ ఎన్నికల్లో ఇచ్చిన హామీలు వెంటనే అమలుపరచాలి -చిన్నంబావి మండల ఎమ్మార్పీఎస్ అధ్యక్షులు దేవని రమేష్ మాదిగ



చిన్నంబావి మండలం, సెప్టెంబర్ 14 (ప్రజాజ్యోతి): వృద్ధులు, వికలాంగులు, వితంతువులు, ఒంటరి మహిళలకు పెన్షన్ పెంచాలని డిమాండ్ చేస్తూ ఎమ్మార్పీఎస్ ఆధ్వర్యంలో మండల వ్యాప్తంగా పెద్ద ఎత్తున ఆందోళనలు జరుగుతున్నాయి. పద్మశ్రీ మందకృష్ణ మాదిగ పిలుపు మేరకు “హలో పెన్షన్ ధార్తా %-% ఫలో చిన్నంబావి తాసిల్దార్ ఆఫీస్” కార్యక్రమంలో భాగంగా సోమవారం ఉదయం 10 గంటలకు చిన్నంబావి మండల తాసిల్దార్ కార్యాలయం ముట్టడికి పిలుపునిచ్చారు.ఈ మేరకు ఎమ్మార్పీఎస్ చిన్నంబావి మండల అధ్యక్షుడు దేవని రమేష్ మాదిగ ప్రకటన విడుదల చేశారు. పెన్నెన్లు పెంచే వరకు కాంగ్రెస్ ప్రభుత్వం మీద పోరాటం ఆగదని ఆయన స్పష్టం చేశారు. ఈ ముట్టడిలో మండలంలోని వృద్ధులు, వికలాంగులు, వితంతువులు, ఒంటరి మహిళలు, పెన్షన్ దారులు భారీ ఎత్తున పాల్గొని తమ న్యాయబద్ధమైన డిమాండ్లను ప్రభుత్వానికి వినిపించాలని ఆయన పిలుపునిచ్చారు.

సమాజంలో జర్నలిస్టులకు ఎంతో కీలకమైన స్థానం నెలకొంది

జడ్పర్ల, సెప్టెంబర్ 14 (ప్రజా జ్యోతి) : జర్నలిస్టులు సమాజంలో ఎంతో కీలకమైన స్థానం కలిగి ఉన్నారని, ఎంతో సాహసోపేతమైన నిజ నిజాలను వెలుగులోకి తీసుకువచ్చే కీలక భూమిక పోషించే వృత్తి మీది అని భూత్పూర్ మండలం తాటిపర్తి గ్రామ మాజీ సర్పంచ్ ఫసియోద్దీన్ కొనియాడారు. నూతనంగా ఏర్పడిన జడ్పర్ల ప్రెస్ క్లబ్ కమిటీని ఉద్దేశించి మాట్లాడుతూ ప్రజల సమస్యలను నిజ రూపంలో వెలుగులోకి తీసుకువచ్చి ప్రభుత్వ దృష్టికి తీసుకెళ్లేది మీ జర్నలిస్టులే అని ప్రశంసించారు. అలాగే పత్రికా రంగం ప్రజాస్వామ్యానికి నాలుగో స్థంభమని, అది సమాజ అభివృద్ధికి తోడ్పడే ప్రధాన శక్తిగా ఉందని అన్నారు. పత్రికా ప్రతినిధులు కష్టాలు, ఇబ్బందులు ఎదుర్కొంటూ ప్రజల వాణిని రికార్డు చేసి, అది పాలకులకు చేరవేసే సాహసోపేతమైన వృత్తిలో ఉన్నారని గుర్తుచేశారు. నూతన కమిటీ ఏర్పాటువ్వడం పట్ల సంతోషం వ్యక్తం చేస్తూ, ఈ కమిటీ జర్నలిస్టుల ఐక్యతను బలోపేతం చేసి, సమాజానికి మరింత సేవ చేయాలని ఆకాంక్షించారు. జర్నలిస్టులకు ఎల్లప్పుడూ తన వంతు సహాయం అందిస్తానని మాజీ సర్పంచ్ ఫసియోద్దీన్ హామీ ఇచ్చారు. ప్రెస్ క్లబ్ నూతన కమిటీ అధ్యక్షుడు వి. కృష్ణ, ఉపాధ్యక్షుడు తెలుగు శేఖర్, ప్రధాన కార్యదర్శి సుల్తాన్, కోశాధికారి ప్రభాకర్, ఈసీ మెంబర్లు



తాంబూలం శ్రీనివాస్, కిరణ్ లను శాలువా, పూలమాలలతో ఘనంగా సన్మానించారు. ఈ కార్యక్రమంలో నేతలు కేశవులు, మహమూద్, అమీర్, వెంకటేశ్ లు పాల్గొన్నారు.

పెన్ గంగ భవన్ కు కలెక్టరేట్?

కె లాస్ గర్: నిజాం హయాంలో నిర్మించి సుమారు ఏడున్నర దశాబ్దాల పాటు జిల్లా పాలనకు వేదికైన కలెక్టరేట్ భవనం ఇక చరిత్రకు సాక్ష్యంగా నిలిచిపోనున్నట్లు తెలుస్తోంది. శిథిలావస్థకు చేరిన ఈ భవనంలోని ఏ సెక్షన్ బ్లాక్ బాల్కనీ గురువారం కుప్పకూలిన విషయం తెలిసిందే. ఈ నేపథ్యంలో అధికారులతో పాటు ఉద్యోగుల్లో తీవ్ర ఆందోళన వ్యక్తమవుతోంది. భవనాన్ని ఆర్ అండ్ బీ శాఖ సీఈ రాజేశ్వర్ రెడ్డి శుక్రవారం పరిశీలించారు. కార్యాలయ ముందరి భాగం పటిష్టంగానే ఉన్నట్లుగా భావించినా జిల్లాలో కురుస్తున్న భారీ వర్షాల నేపథ్యంలో తరలించడమే ఉత్తమమని కలెక్టరేట్ కు నివేదిక ఇచ్చినట్లుగా తెలుస్తోంది. ఇంజనీరింగ్ అధికారుల బృందం సైతం ఇదే అభిప్రాయం వ్యక్తం చేసిన నేపథ్యంలో జిల్లా పాలనాధికారి కూడా తరలింపే ఉత్తమమని భావిస్తున్నట్లు సమాచారం. ఉన్నతాధికారుల ఆదేశాలతో కలెక్టరేట్ లోని ఆయా విభాగాల అధికారులు నిర్వహణకు అనువైన భవనాలను గుర్తించే పనిలో నిమగ్నమయ్యారు. శనివారం కొన్నింటిని పరిశీలించి ఫైనల్ కూడా చేశారు. అయితే కలెక్టరేట్ తరలింపుపై

మాత్రం రేపటి వరకు స్పష్టత వచ్చే అవకాశమున్నట్లు తెలుస్తోంది. జిల్లా పాలనకు కేంద్రబిందువైన కలెక్టరేట్ ను తాత్కాలికంగా పక్కనే ఉన్న ఇరిగేషన్ శాఖకు సంబంధించిన పెన్ గంగ భవన్ కు మార్చాలని భావిస్తున్నట్లుగా తెలుస్తోంది. అధునాతన వసతులతో కూడిన ఈ భవనం ఇటీవలే నిర్మించారు. కలెక్టర్, అదనపు కలెక్టర్ చాందర్లతో పాటు అన్ని సెక్షన్ల నిర్వహణకు అనుకూలంగా ఉండనున్నట్లుగా భావిస్తున్నారు. పైగా ప్రస్తుత కలెక్టరేట్ కు అనుకూలే ఉండటంతో వివిధ ప్రాంతాల నుంచి వచ్చే ప్రజలకు సైతం అందుబాటులో ఉండనుంది. కలెక్టర్ నిర్ణయం మేరకు కార్యాలయ తరలింపు సోమవారం వరకు స్పష్టతవచ్చే అవకాశముంది.

కలెక్టరేట్ మార్గాల మళ్లింపు..

కలెక్టరేట్ లో కూలిన శిథిలాల తొలగింపు పూర్తి కానందున ప్రజల భద్రత దృష్ట్యా ప్ర వేశ, బయటికి వెళ్లే మార్గాలను మార్చినట్లు కలెక్టర్ రాజర్షి షా తెలిపారు. అధికారిక కార్యక్రమాల కోసం సీపీవో, డీసీవో కార్యాలయం, కలెక్టర్ సమావేశ మందిరం, ఎస్ బీఐ వైపు నుంచి త్రెజరీ కార్యాలయానికి ప్రవేశం ఉంటుందని పేర్కొన్నారు. వెనుక వైపు నుంచి ఉన్న ర్యాంపు ద్వారా డీపీఆర్వో కార్యాలయం, ఆధార్ కేంద్రానికి అనుమతించనున్నట్లు తెలిపారు. అధికారులు, ప్రజలు పోర్టికో/మెయిన్ డోర్ ద్వారా కలెక్టరేట్ కాంప్లెక్స్ లోకి ప్రవేశించవద్దని విజ్ఞప్తి చేశారు.

నేడు ముంబైలో జరిగిన జాతీయస్థాయి కరాటే పోటీలలో సత్తాచాటి బంగారు పతకాలు సాధించిన మాస్టర్ కేశవ్ కరాటే అకాడమీ విద్యార్థులు



నారాయణపేట నియోజకవర్గం ప్రతినిధి సెప్టెంబర్ 14 (ప్రజా జ్యోతి) ఆదివారం ముంబై భివండిలో బ్రేవ్ యూత్ మార్షల్ ఆర్ట్స్ అసోసియేషన్ ఆఫ్ ఇండియా. వారి ఆధ్వర్యంలో చీఫ్ ఆర్గనైజర్ రాజారామ్ దేవసాని, అశోక్ దేవసాని ఆధ్వర్యంలో నిర్వహించిన జాతీయస్థాయి మార్షల్ ఆర్ట్స్ చాంపియన్ షిప్ పోటీలలో నారాయణపేట జిల్లా కేంద్రానికి చెందిన. మాస్టర్ కేశవ్ కరాటే అకాడమీ ఆల్ ఇండియా వైస్ ప్రెసిడెంట్ సీనియర్ మాస్టర్ అశోక్ తో శిక్షణ పొందుతున్న విద్యార్థులు కటాన్ మరియు కుమిటి విభాగాలలో ప్రతిభ కనబరిచి బంగారు పతకాలు సాధించారు. బాలికల అండర్ 12 కటాన్ విభాగంలో జిల్లా కేంద్రానికి చెందిన ఆరాధ్య , అండర్ 8 కటాన్ విభాగంలో జిల్లా కేంద్రానికి చెందిన భువనేష్, అండర్ 14 కటాన్ విభాగంలో శ్యాసన్ పల్లి గ్రామానికి చెందిన కార్తిక్ లు బంగారు పతకాలు సాధించారు. అదేవిధంగా అండర్ 12 కుమిటి విభాగంలో జిల్లా కేంద్రానికి చెందిన భాను, అండర్ 14 కుమిటి విభాగంలో దామర గిద్ద మండల కేంద్రానికి చెందిన శివశంకర్ లు బంగారు పతకాలు సాధించారు. జాతీయస్థాయిలో పతకాలు సాధించిన విద్యార్థులకు మాస్టర్ కేశవ్ కరాటే అకాడమీ ఇంటర్నేషనల్ అకాడమీ ఫౌండర్ కేశవ్ గౌడ్, సీనియర్ మాస్టర్స్ వీరాచారి మాస్టర్, అశోక్ మాస్టర్, నగేష్ మల్లారి, రూపన్ పాల్, బాల ప్రసాద్, అనిల్ విద్యార్థుల తల్లిదండ్రులు రమేష్, లక్ష్మణ్, బాలమ్మ తదితరులు పాల్గొని విద్యార్థులను అభినందించారు.

రైతులకు యూరియా అందజేయాలని బీఆర్ఎస్ రాస్తారోకో

ఇచ్చోడ : రాష్ట్రంలో రైతులకు సరిపడా యూరియా అందజేయాలని ఆదిలాబాద్ జిల్లా ఇచ్చోడ మండల కేంద్రంలో రైతులకు మద్దతుగా బీఆర్ఎస్ నాయకులు రాస్తారోకో నిర్వహించారు. ఈ సందర్భంగా వారు మాట్లాడుతూ కాంగ్రెస్ ప్రభుత్వం, రేవంత్ రెడ్డి రైతులకు యూరియా ఇవ్వకుండా మోసం చేస్తున్నాడని ఆరోపించారు. రైతులకు సరిపడ యూరియా అందక రోజుల తరబడి పడిగాపులు కాస్తున్నారని అన్నారు. ఎన్ని ఎకరాలు ఉన్న పట్టాకు రెండే యూరియా బస్తాలు ఇస్తున్నారని, యూరియాతో పాటు బలవంతంగా నానో యూరియా బాటిల్ ఇస్తున్నారని ఆరోపించారు. నానో యూరియా బాటిల్ తీసుకుంటేనే యూరియా ఇస్తామని అధికారులు రైతులను సతాయిస్తున్నారని పేర్కొన్నారు. ఎటువంటి షరతులు లేకుండా రైతులకు సరిపడ యూరియా అందజేయాలని డిమాండ్ చేశారు. రైతులకు మద్దతుగా కేసీఆర్ కేటీఆర్ , ఎమ్మెల్యే అనిల్ జాధవ్ నాయకత్వంలో ఇచ్చోడ మండల కేంద్రం రాస్తారోకో చేశారు. ఈ కార్యక్రమంలో పార్టీ మండల అధ్యక్షులు కృష్ణ రెడ్డి, ఎంపీటీసీ గాడ్డే సుభాష్, సర్పంచ్



పాండురంగ్, నర్సాడే రమేష్, మహుమూద్, గణేష్, ప్రవీణ్ , బీఆర్ఎస్ నాయకులు పాల్గొన్నారు .